



न्यूक्लियर पावर कॉर्पोरेशन ऑफ इंडिया लिमिटेड Nuclear Power Corporation of India Limited

(भारत सरकार का उद्यम) (A Government of India Enterprise)

मानव संसाधन प्रबंधन, 7 वॉ तल, उत्तरी स्कंध, विक्रमसाराभाई भवन, अणुशांतिनगर, मुंबई - 400 094

Human Resource Management, 7th Floor, North Wing, Vikram Sarabhai Bhavan, Anushaktinagar, Mumbai - 400 094.

सीआईएन/सिन : U40104MH1987GOI149458



कार्यकारी प्रशिक्षुओं 2020 की गेट 2018, 2019 व 2020 के माध्यम से भर्ती हेतु विस्तृत विज्ञापन

विज्ञापन संख्या एनपीसीआईएल/मासंप्र/ईटी/2020/01

ऑनलाइन आवेदन प्राप्त होने की अंतिम तारीख 02/04/2020

दिनांक 25.09.2019 के विज्ञापन संख्या एनपीसीआईएल/मासंप्र/ईटी/2019/02 के माध्यम से एनपीसीआईएल द्वारा यांत्रिकी, केमिकल, विद्युत, इलेक्ट्रॉनिक्स, इंस्ट्रुमेंटेशन, सिविल तथा औद्योगिक एवं अग्नि संरक्षा विषय-क्षेत्रों के कार्यकारी प्रशिक्षुओं की, गेट प्राप्तियों के आधार पर चयनित कर भर्ती किए जाने का आशय घोषित किया गया था।

अभ्यर्थियों को ग्रेजुएट एप्टीट्यूड टेस्ट इन इंजीनियरिंग (गेट) 2018/2019/2020 में प्राप्त वैध प्राप्तियों के आधार पर चयनित कर व्यक्तिगत साक्षात्कार के लिए बुलाया जाएगा।

अर्हताधारी एवं इच्छुक भारतीय नागरिकों से कार्यकारी प्रशिक्षुओं के पद पर, निम्नलिखित पदों के लिए एनपीसीआईएल वेब पोर्टल www.npcilcareers.co.in पर ऑनलाइन आवेदन आमंत्रित किए जाते हैं। ऑनलाइन पंजीकरण दिनांक 24.03.2020 (1000 बजे) से प्रारंभ होगा तथा दिनांक 02.04.2020 (1700 बजे) को बंद हो जाएगा।

1. वर्गवार रिक्तियों की स्थिति :

	अनारक्षित	ईडब्लूएस	अनु.जाति	अनु.जनजाति	अन्य पि.वर्ग (एनसीएल)	कुल
वर्तमान रिक्तियां	76	18	29	14	51	188
बैकलॉग रिक्तियां	लागू नहीं	लागू नहीं	02	01	09	12
कुल	76	18	31	15	60	200

2. विषय-क्षेत्र एवं श्रेणीवार रिक्तियों की संख्या इस प्रकार है:-

विषय-क्षेत्र	अनारक्षित	ईडब्लूएस	अनु.जाति	अनु.जनजाति	अन्य पि.वर्ग (एनसीएल)	कुल
मैकेनिकल	32	08	13	06	26	85
केमिकल	08	02	03	01	06	20
इलेक्ट्रीकल	15	04	06	03	12	40
इलेक्ट्रॉनिक्स	03	01	01	01	02	08
इंस्ट्रुमेंटेशन	03	00	01	01	02	07
सिविल	13	03	06	03	10	35
औद्योगिक एवं अग्नि संरक्षा	02	00	01	00	02	05
कुल	76	18	31	15	60	200

सक्षमियां: अना.- अनारक्षित, ईडब्ल्यूएस- आर्थिक रूप से कमजोर वर्ग अनु.जा.-अनुसूचित जाति अनु.ज.जा.- अनुसूचित जन जाति, अ.पि.व. (एनसीएल)- अन्यपिछड़ा वर्ग (गैर क्रीमी लेयर)।

3. निर्धारित शारीरिक निःशक्तता (पीडब्ल्यूबीडी) वाले व्यक्तियों के लिए आरक्षण:

- i. मैकेनिकल, इलेक्ट्रिकल, इलेक्ट्रॉनिक्स, इंस्ट्रुमेंटेशन, केमिकल व सिविल विषय क्षेत्रों में निर्धारित शारीरिक निःशक्ततावाली श्रेणियों के लिए चिह्नित रिक्तियों का विवरण इस प्रकार है:

क्र.सं.	विषय-क्षेत्र	अनुमन्य अभियांत्रिकी डिग्री
1.	मैकेनिकल/ इलेक्ट्रीकल/ इलेक्ट्रॉनिक्स/ इंस्ट्रुमेंटेशन	एक पांच (ओएल), बधिरता (एचएच)
2.	केमिकल	एक बांह (ओए), एक पांच (ओएल)
3.	सिविल	एक बांह (ओए), एक पांच (ओएल), बधिरता (एचएच)

- ii. निर्धारित शारीरिक निःशक्तता (पीडब्ल्यूबीडीएस) वाले व्यक्तियों के लिए आरक्षित रिक्तियों की संख्या इस प्रकार है:

क्र.सं.	निर्धारित शारीरिक निःशक्तता श्रेणी	निर्धारित शारीरिक निःशक्तता श्रेणी हेतु आरक्षित रिक्तियां
(b)	बधिरता (एचएच)	03
(c)	एक बांह (ओए), एक पांच (ओएल)	02
(e)	उपर्युक्त चिह्नित वर्गों में से प्रत्येक विषय-क्षेत्रों के लिए एक से अधिक अक्षमता हेतु।	03

- iii. निर्धारित शारीरिक निःशक्तता के अंतर्गतनियुक्त अभ्यर्थियों को संबंधित श्रेणियों अर्थात अनारक्षित/ ईडब्ल्यूएस/एससी/एसटी/ओबीसी के अधीन समायोजित किया जाएगा।
- iv. अभ्यर्थियों से अनुरोध है कि वे, शारीरिक निःशक्तता व्यक्तियों के अधिकार नियमावली, 2017 में विहित प्रमाणन प्राधिकारी द्वारा जारी निःशक्तता प्रमाणपत्र प्रस्तुत करें। ऐसा न करने पर उनकी उम्मीदवारी पर विचार नहीं किया जा सकता है।
- v. निर्धारित शारीरिक निःशक्तता के अंतर्गत केवल वही कर्मचारी पात्र होंगे जिनकी प्रासंगिक निःशक्तता 40 प्रतिशत से अधिक हो।
- vi. समूह 'ए' के बैकलॉग को पूरा करने के लिए कुल सकल रिक्तियों (अर्थात 200) की सीमा में निर्धारित शारीरिक निःशक्तता के लिए अधिसूचित रिक्तियों (अर्थात 08) के अलावा भी निर्धारित शारीरिक निःशक्तता के अभ्यर्थियों का चयन किया जा सकता है बशर्ते कि वे इसके लिए उपयुक्त हों।

4. महत्वपूर्ण तारीखें

ऑन-लाइन आवेदन जमा करने की तारीख का प्रारंभ	24.03.2020(1000 बजे से)
ऑन-लाइन आवेदन जमा करने की आखिरी तारीख	02.04.2020 (1700 बजे तक)
आवेदन शुल्क का भुगतान	24.03.2020 से 02.04.2020 तक। केवल सामान्य,ईडब्लूएस व अन्य पिछड़ा वर्ग के पुरुष अभ्यर्थियों को रु. 500/- का गैर वापसीयोग्य आवेदन शुल्क लागू है। महिला अभ्यर्थियों, अनुसूचित जाति, जन-जाति, निर्धारित शारीरिक निःशक्तता वाले व्यक्तियों, पूर्व सैनिक, सेवा के दौरान मारे गए रक्षा-कर्मियों के आश्रितों (डीओडीपीकेआईए) तथा एनपीसीआईएल के कर्मचारी को इस शुल्क के भुगतान से छूट होगी।

5. अर्हता मानदण्ड

ए. शैक्षिक योग्यता:

- नीचे दी गई सारणी में वर्णित 07 अभियांत्रिकी विषय क्षेत्रों में किसी एक विषय-क्षेत्र में एआईसीटीई/यूजीसी से मान्यताप्राप्त विश्वविद्यालय/मानित विश्वविद्यालय या संस्थान से न्यूनतम 60% अंक सहित बी.ई./बी. टेक./बी.एससी.(इंजीनियरिंग)/5 वर्षीय एकीकृत एमटेक न्यूनतम 60% अंक से तात्पर्य संबंधित विश्वविद्यालय/संस्थान के अध्यादेश के अनुसार अंक है।
- आवेदकों के पास उन्होंने जिस विषय-क्षेत्र से अभियांत्रिकी पाठ्यक्रम पूरा किया है, उसी विषय-क्षेत्र (औद्योगिक एवं अग्नि संरक्षा विषय को छोड़कर) का वैध गेट-2018 या गेट- 2019 या गेट- 2020 स्कोर होना चाहिए।
- औद्योगिक एवं अग्नि संरक्षा विषय क्षेत्र के लिए आवेदकों के पास मैकेनिकल/केमिकल विषय का वैध गेट-2018 या गेट- 2019 या गेट- 2020 स्कोर व निम्न तालिका के अनुसार अभियांत्रिकी डिग्री होनी चाहिए।
- प्रत्येक विषय-क्षेत्र के लिए अनुमन्य अभियांत्रिकी डिग्री का विवरण इस प्रकार है:

विषय-क्षेत्र	अनुमन्य अभियांत्रिकी डिग्री
मैकेनिकल	मैकेनिकल, प्रोडक्शन
केमिकल	केमिकल
इलेक्ट्रीकल #	इलेक्ट्रीकल, इलेक्ट्रीकल एण्ड इलेक्ट्रॉनिक्स
इलेक्ट्रॉनिक्स *#	इलेक्ट्रॉनिक्स, इलेक्ट्रॉनिक्स एण्ड कम्युनिकेशन, इलेक्ट्रॉनिक्स एण्ड टेली कम्युनिकेशन, इलेक्ट्रॉनिक्स एण्ड कंट्रॉल्स, इलेक्ट्रॉनिक्स एण्ड इंस्ट्रुमेंटेशन

विषय-क्षेत्र	अनुमन्य अभियांत्रिकी डिग्री
इंस्ट्रुमेंटेशन #	इंस्ट्रुमेंटेशन, इंस्ट्रुमेंटेशन एण्ड कंट्रोलस, इंस्ट्रुमेंटेशन एण्ड इलेक्ट्रॉनिक्स
सिविल	सिविल
औद्योगिक एवं अग्नि संरक्षा	स्वास्थ्य संरक्षा एवं पर्यावरण, अग्निशमन एवं संरक्षा अभियांत्रिकी, संरक्षा एवं अग्निशमन अभियांत्रिकी, औद्योगिक एवं अग्निशमन संरक्षा अभियांत्रिकी, अग्निशमन प्रौद्योगिकी एवं संरक्षा

- v. *इलेक्ट्रॉनिक्स श्रेणी के अंतर्गत प्रासंगिक विषय-क्षेत्र जैसे इलेक्ट्रिकल, इलेक्ट्रॉनिक्स एण्ड कम्युनिकेशन, इलेक्ट्रॉनिक्स एंड कंट्रोलसभी आवेदन के पात्र हैं। तथापि, ऐसे अभ्यर्थियों का योग्यता निर्धारण इलेक्ट्रॉनिक्स विषय में वैध गेट स्कोर से होगा। # इलेक्ट्रिकल एण्ड इलेक्ट्रॉनिक्स या इलेक्ट्रॉनिक्स एण्ड इंस्ट्रुमेंटेशनकी डिग्रीधारक अभ्यर्थीगण दोनों में से किसी भी विषय-क्षेत्र के लिए (इलेक्ट्रिकल या इलेक्ट्रॉनिक्स) आवेदन कर सकते हैं। तथापि ऐसे अभ्यर्थियों को उनके चयनित विषय क्षेत्र में वैध गेट स्कोर प्राप्त होना चाहिए।
- vi. वे अभ्यर्थीगण, जिन्होंने प्रासंगिक विषय-क्षेत्र में न्यूनतम 60 प्रतिशत अंकों के साथ 5 वर्षीय एकीकृतएमटेकपाठ्यक्रम पूर्ण किया हो और वे अन्य सभी मानदण्डों को पूरा करते हों, भी आवेदन कर सकते हैं।
- vii. केवल उपरिवर्णित विषय-क्षेत्रों पर ही विचार किया जाएगा। उपर्युक्त के समकक्ष योग्यता वाले पाठ्यक्रमों/विषयक्षेत्रों पर विचार नहीं किया जाएगा।
- viii. ऐसे अभ्यर्थीगण, जिनका अंतिम परीक्षा परिणाम प्रतीक्षित है और/अथवा जो 2020 के दौरान अंतिम वर्ष/सेमेस्टर परीक्षा में भाग ले रहे हैं परंतु अन्यथा वे आवेदन के पात्र हैं, भी आवेदन कर सकते हैं। यदि ऐसे अभ्यर्थियों का चयन हो जाता है तो उन्हें अपने डिग्री पाठ्यक्रम को पूर्ण करने व अंको को दर्शाने (60 प्रतिशत से कम नहीं) वाला अंतिम परिणाम 30 नवंबर, 2020 तक या उससे पहले जमा करना होगा।

बी. आयुसीमा (दिनांक 02.04.2020 को आयु) :

वर्ग	अधिकतम आयु सीमा (वर्ष)	निम्नलिखित तारीख या उससे पहले की जन्मतिथि
सामान्य/ईडब्लूएस	26	02.04.1994
अन्य पिछड़ा वर्ग (एनसीएल) (छूट- 03 वर्ष)	29	02.04.1991
अनुसूचित जाति-जनजाति(छूट- 05 वर्ष)	31	02.04.1989
निर्धारित शारीरिकरूप से निःशक्तव्यक्ति (40 प्रतिशत व अधिक अक्षमता) (छूट- 10 वर्ष)	--	--
निर्धारित शारीरिकरूप से निःशक्त व्यक्ति- सामान्य/ईडब्लूएस वर्ग	36	02.04.1984
निर्धारित शारीरिकरूप से निःशक्त व्यक्ति- अन्य पिछड़ा वर्ग (एनसीएल)	39	02.04.1981

वर्ग	अधिकतम आयु सीमा (वर्ष)	निम्नलिखित तारीख या उससे पहले की जन्मतिथि
निर्धारित शारीरिकरूप से निःशक्त व्यक्ति- अनुसूचित जाति/जनजाति	41	02.04.1979
वर्ष 1984 के दंगों के दौरान मारे गए व्यक्तियों के आश्रितों (डीईपी1984) (छूट – 5 वर्ष)	31	02.04.1989
पूर्व सैनिक, व कमीशन्ड अधिकारी, जिनमें आपात कमीशन अधिकारी या शार्ट सर्विस कमीशन अधिकारी शामिल हैं, (छूट – 5 वर्ष)।	31	02.04.1989

नोट:

- i. एक से अधिक श्रेणियों में आयु के छूट के लिए पात्र आवेदकों के लिए संचयी आधार पर आयु छूट अधिकतम 56 वर्ष तक लागू होगी।
- ii. एनपीसीआईएल में कार्यरत कर्मचारियों के मामले में, यदि वे अन्यथा विहित मानदण्ड पूर्ण कर रहे हों तो कोई अधिकतम आयु सीमा लागू नहीं होगी।

6. प्रशिक्षण:

- i. चयनित अभ्यर्थियों को आगे दी गई जानकारी के अनुसार किसी एक स्थान पर एक वर्षीय अभिमुखी पाठ्यक्रम को पूरा करना होगा।
- ii. दाबित भारी पानी रिएक्टर (पीएचडब्ल्यूआर) स्ट्रीम :
इस स्ट्रीम के अभ्यर्थी को एनपीसीआईएल के स्थलों में अवस्थित एनपीसीआईएल न्यूक्लियर प्रशिक्षण केंद्र (एनटीसी) के किसी एक प्रशिक्षण केंद्र पर एक-वर्षीय प्रवेशिका प्रशिक्षण प्राप्त करना होगा।
- iii. साधारण जल रिएक्टर (एलडब्ल्यूआर) स्ट्रीम:
- iv. इस स्ट्रीम के अभ्यर्थी को कुडनकुलम न्यूक्लियर विद्युत परियोजना (केकेएनपीपी) स्थल, नागरकोइल, तमिलनाडु अवस्थित न्यूक्लियर प्रशिक्षण केंद्र (एनटीसी) पर एक-वर्षीय प्रवेशिका प्रशिक्षण प्राप्त करना होगा।
- v. मैकेनिकल, केमिकल, इलेक्ट्रिकल, इलेक्ट्रॉनिक्स, इंस्ट्रुमेंटेशन व आई एण्ड एफएस विषय-क्षेत्रों के लिए प्रशिक्षण या तो दाबित भारी पानी रिएक्टर (पीएचडब्ल्यूआर) अथवा साधारण जल रिएक्टर

(एलडब्ल्यूआर) में से किसी एक स्ट्रीम में दिया जाएगा। इन 6 विषय-क्षेत्रों के अभ्यर्थियों को ऑनलाइन आवेदन में अपने वांछित 'रिएक्टर स्ट्रीम' को दर्शाना होगा।

- vi. सिविल विषय-क्षेत्र के अभ्यर्थियों को 'रिएक्टर स्ट्रीम' का चयन दर्शाने की आवश्यकता नहीं है।
- vii. प्रशिक्षण स्ट्रीम, अवस्थान व अवधि में परिवर्तन का एनपीसीआईएल का अधिकार सुरक्षित है।

7. तैनाती:

- 7.1 इस प्रशिक्षण को सफलतापूर्वक पूर्ण करने व तदुपरांत एनपीसीआईएल में सेवा के दौरान कार्यकारी प्रशिक्षुओं (ईटी) को, संगठन की आवश्यकता के अनुसार, परमाणु ऊर्जा विभाग की किसी भी स्थापना में, देश के अथवा विदेश स्थित किसी भी अवस्थान में तैनात किया जा सकता है। तथापि, दाबित भारी पानी रिएक्टर (पीएचडब्ल्यूआर) स्ट्रीम के अधिकांश ईटी की प्रारंभिक तैनाती, मुख्य रूप से, देश के किसी भी स्थान पर पीएचडब्ल्यूआर रिएक्टरों का प्रचालन करने वाले विद्युत केंद्रों, चालू परियोजनाओं व आने वाली/भविष्य की परियोजनाओं में (कृपया अधिक विवरण के लिए www.npcil.co.in पर विजिट करें) की जा सकती है। साधारण जल रिएक्टर (एलडब्ल्यूआर) स्ट्रीम के अधिकांश ईटी की प्रारंभिक तैनाती मुख्य रूप से, साधारण जल रिएक्टर प्रचालन करने वाले विद्युत केंद्रों व चालू परियोजनाओं (केकेएनपीपी स्थल पर) व आने वाली/भविष्य की परियोजनाओं में (कृपया अधिक विवरण के लिए www.npcil.co.in पर विजिट करें) की जा सकती है। कुछ ईटी की तैनाती टीएपीएस- 1 व 2, प्रचालनरत विद्युत केंद्र, तारापुर, महाराष्ट्र में भी की जा सकती है।
- 7.2 इसके साथ ही कुछ ईटी को अन्य कार्यकलापों जैसे अनुसंधान एवं विकास, अभिकल्पन एवं अभियांत्रिकी, प्रापण, गुणवत्ता आश्वासन व इसी प्रकार के अन्य कार्यकलापों हेतु भी तैनात किया जा सकता है।

8. छात्रवृत्ति - प्रशिक्षण के दौरान

- मासिक छात्रवृत्ति- रु. 55,000/-
- एक-मुश्त पुस्तक भत्ता- रु. 18,000/-
- अनिवार्य आवास व भोजन – एनपीसीआईएल द्वारा प्रदान किए गए आवास में।

9. वैज्ञानिक अधिकारी/सी के रूप में नियुक्ति पर वेतनमान

सफलतापूर्वक प्रशिक्षण पूर्ण करने के उपरांत, कार्यकारी प्रशिक्षु को समूह-ए में वैज्ञानिक अधिकारी/सी के रूप में निम्नलिखित वर्णन के अनुसार नियुक्त किया जाएगा:-

ग्रेड	वेतन मैट्रिक्स में वेतन स्तर	वेतन मैट्रिक्स में वेतन	मंहगाई भत्ता(डीए)
वैज्ञानिक अधिकारी/सी	स्तर 10	रु. 56,100/-	वेतन मैट्रिक्स में वेतन (01.07.2019 के अनुसार) का 17%

मंहगाई भत्ता, भारत सरकार द्वारा समय-समय पर अधिसूचित दरों पर आधारित है।

उपर्युक्त परिलब्धियों के अतिरिक्त, तैनाती के स्थान के आधार पर, नियमानुसार निम्नलिखित भत्ते, प्रोत्साहन व सुविधाएं भी उपलब्ध हैं:-

ए) भत्ते

- परिवहन भत्ता
- आवास किराया भत्ता/पट्टा आवास सुविधा/ आवास
- स्थल अवस्थान भत्ता
- व्यावसायिक दक्षता अद्यतन भत्ता (वार्षिक)

बी) कर्मचारी लाभ व आनुषंगी सुविधाएं

- छुट्टी यात्रा रियायत (एलटीसी)/स्वयं व परिवार के लिए छुट्टी यात्रा नकदीकरण
- छुट्टी व छुट्टी नकदीकरण
- स्वयं व आश्रित परिवार के लिए चिकित्सा सुविधाएं
- संतानों के लिए टाउनशिप के भीतर ही शिक्षा सुविधा
- संतान शिक्षण सहायता
- केबिल टीवी प्रभार प्रतिपूर्ति
- मोबाइल फोन प्रभार प्रतिपूर्ति
- विद्युत प्रभार/ निःशुल्क बिजली यूनिट्स
- समाचारपत्र प्रभार प्रतिपूर्ति
- व्यावसायिक संस्थानों के सदस्यता शुल्क की प्रतिपूर्ति
- कैंटीन सहायिकी

सी) प्रोत्साहन:

- कार्यनिष्पादन संबद्ध प्रोत्साहन

डी) ऋण एवं अग्रिम

- ब्याजयुक्त अग्रिम (गृह-निर्माण, सामान्य प्रयोजन आदि)

ई) सेवानिवृत्ति लाभ/ सामाजिक सुरक्षा योजनाएं

- कर्मचारी भविष्य निधि
- उपादान
- पश्च सेवानिवृत्ति चिकित्सा सुश्रुषा
- सेवा में रहते हुए किसी कर्मचारी के निधन हो जाने पर अथवा उसके लापता हो जाने पर उसके परिवार को अनुग्रह राशि का भुगतान
- हितकारी निधि
- समूह बीमा

10. एनपीसीआईएल में कैरियर विकास:

कंपनी में प्रेरक व चुनौतीपूर्ण कार्यकारी वातावरण है और यहां विभिन्न प्रशिक्षणों व विकास कार्यक्रमों तथा ऊर्ध्वमुखी एवं कार्य निष्पादन आधारित प्रोन्नति नीति के माध्यम से उन्नति के आकर्षक अवसर उपलब्ध हैं। अतएव, सराहनीय व श्रमशील अधिकारियों के लिए कैरियर विकास की बहुत अच्छी संभावनाएं उपलब्ध हैं।

11. बंध-पत्र:

चयनित अभ्यर्थियों को एक करार, रु. 6,78,000/- (रुपए छह लाख अठहत्तर हजार मात्र) राशि का एक व्यक्तिगत क्षतिपूर्ति बॉन्ड तथा सफलतापूर्वक प्रशिक्षण पूरा करने के उपरांत एनपीसीआईएल में कम से कम तीन वर्षों की अवधि तक सेवा करने के आशय का सेवा-बंध पत्र प्रस्तुत करना होगा। अन्य पक्ष का प्रतिभू आवश्यक नहीं है। इस बॉन्ड राशि में 12 महीनों की छात्र-वृत्ति अर्थात रु. 55,000 x 12 व एक-मुश्त पुस्तक भत्ता अर्थात रु. 18,000/- शामिल है।

12. चयन प्रक्रिया:

चयन प्रक्रिया निम्नवत होगी:

- i. कार्यकारी प्रशिक्षु के पद हेतु व्यक्तिगत साक्षात्कार के लिए अभ्यर्थियों का चयन 1:12 का अनुपात लगाते हुए व गेट 2018, गेट 2019 व गेट 2020 के अंको के आधार पर वरीयता सूची बनाकर किया जाएगा।
- ii. केवल वैध गेट 2018, गेट 2019 व गेट 2020 के अंक प्राप्तकर्ता अभ्यर्थीगण ही पात्र होंगे। कृपया नोट करें कि इस विज्ञापन के अंतर्गत एनपीसीआईएल में की जा रही भर्ती के लिए केवल गेट 2018, गेट 2019 व गेट 2020 के अंक ही मान्य हैं। वर्ष 2017 या उससे पहले के वर्षों की गेट परीक्षा के अंक मान्य नहीं हैं।
- iii. गेट 2018 अथवा गेट 2019 अथवा गेट 2020 के अंको को समान महत्व दिया जाएगा। आई एवं एफएस विषय हेतु मेकेनिकल अथवा केमिकल विषयों के गेट अंको को समान महत्व दिया जाएगा।
- iv. निर्धारित निःशक्तता वाले व्यक्तियों' (पीडब्ल्यूबीडी) का चयन आरक्षित रिक्तियों हेतु निश्क्तता की प्रत्येक श्रेणी में 1:12 के अनुपात के माध्यम से अलग से किया जाएगा।
- v. विषय-क्षेत्र वार व श्रेणी वार कट-आफ सूची एनपीसीआईएल के भर्ती वेब पोर्टल पर प्रदर्शित की जाएगी। साक्षात्कार के लिए चयनित अभ्यर्थियों का परिणाम अभ्यर्थियों को उपलब्ध कराए गए व्यक्तिगत लॉगइन पर www.npcilcareers.co.in के 'एप्लीकेशन स्टेटस लिंक'के माध्यम से उपलब्ध कराया जाएगा।

- vi. चयनित अभ्यर्थियों को साक्षात्कार की तारीख/समय/स्थान के बारे में ई-मेल/एसएमएस के माध्यम से सूचित किया जाएगा। चयनित अभ्यर्थियों हेतु साक्षात्कार के लिए बुलावा-पत्र वेबसाइट पर डाउनलोड हेतु उपलब्ध कराए जाएंगे।
- vii. अंतिम चयन वैयक्तिक साक्षात्कार में कार्यनिष्पादन के आधार पर किया जाएगा। अंतिम चयन में गेट स्कोर को कोई वेटेज नहीं दिया जाएगा। साक्षात्कार में अर्हता अंकों का विवरण इस प्रकार है:
- | | |
|---|--------|
| अनारक्षित | - 70 % |
| ईडब्ल्यूएस/एससी/एसटी/ओबीसी/ पीडब्ल्यूबीडी | - 60 % |
- viii. ऐसी प्रत्येक पीडब्ल्यूबीडी श्रेणी हेतु साक्षात्कार के अंक के आधार पर पृथक वरीयता सूची तैयार की जाएगी जिनके लिए रिक्तियां आरक्षित की गई हैं एवं पीडब्ल्यूबीडी का चयन इस सूची से गुणानुक्रम आधार पर किया जाएगा।
- ix. साक्षात्कार का परिणाम एनपीसीआईएल की भर्ती वेबसाइट www.npcilcareers.co.in पर वैयक्तिक लॉगइन के माध्यम से अभ्यर्थियों को उपलब्ध कराया जाएगा। पैनल में शामिल किए गए अभ्यर्थियों के नियुक्ति प्रस्ताव का लिखित विवरण इस वेबसाइट पर, व्यक्तिगत लॉग-इन के अंतर्गत डाउनलोडिंग के लिए उपलब्ध होगा।
- x. प्रस्तावप्राप्त होने पर, पैनल में शामिल अभ्यर्थियों को **कॉमन ऑफर एक्सेप्टेंस पोर्टल (सीओएपी)** पर यह विकल्प चुनना होगा कि वे एनपीसीआईएल में कार्यग्रहण के इच्छुक हैं या नहीं। चूंकि पैनल में शामिल किया जाना सीओएपी पोर्टल पर विकल्प चुनने पर आधारित है अतः अभ्यर्थियों को सुनिश्चित कर लेना चाहिए कि वे सीओएपी पोर्टल पर पंजीकृत हों ताकि वे इस विकल्प को चुन सकें।
- xi. निर्णात्मक सिद्धांत :
- साक्षात्कार के अंकों में समानता होने के मामले में, वरीयता सूची में स्थान के निर्धारण के लिए निम्नलिखित मापदंड अपनाए जाएंगे :
- ए) साक्षात्कार में समान अंक होने पर जिस अभ्यर्थी के गेट के अंक अधिक होंगे वह वरीयता सूची में ऊपर आएगा।
- बी) ऐसे मामले में जहाँ साक्षात्कार के अंक और गेट के अंक, दोनों ही समान हों, वहाँ आयु में बड़ा अभ्यर्थी ऊपर आएगा।

13. प्रतीक्षा सूची तैयार करना व इसका प्रयोग

- i) प्रतीक्षा सूची, विभिन्न विषयक्षेत्रों व श्रेणियों के लिए मुख्य चयन सूची में उपलब्ध अभ्यर्थियों की संख्या तक सीमित होगी।

ii) प्रतीक्षा सूची, विभिन्न विषयक्षेत्रों व श्रेणियों की वरीयता सूची के आधार पर तब प्रचालित की जाएगी, जब कोई चयनित अभ्यर्थी :

a) आईआईटी के सीओएपी (कॉमन ऑफर एक्सेप्टेंस पोर्टल) के माध्यम से सूचित करते हुए एनपीसीआईएल में कार्यग्रहण स्वीकार नहीं करता है अथवा सीओएपी के माध्यम से एनपीसीआईएल में कार्यग्रहण का विकल्प नहीं चुनता है

अथवा

b) सीओएपी के माध्यम से एनपीसीआईएल में कार्यग्रहण का विकल्प चुनने के पश्चात भी प्रशिक्षण प्रारंभ होने की तारीख अर्थात 01 अगस्त, 2020 तक कार्यग्रहण नहीं करता है।

iii) प्रतीक्षा सूची केवल 17.08.2020 तक वैध रहेगी।

14. साक्षात्कार समय व स्थल :

साक्षात्कारसंभवतः अप्रैल, 2020 के 4^{थे} सप्ताह में आयोजित किया जाएगा। साक्षात्कार चार शहरों, अर्थात मुंबई, दिल्ली, चेन्नई व बैंगलुरु में आयोजित किए जाएंगे। अभ्यर्थियों को सलाह दी जाती है कि वे साक्षात्कार के अपने विकल्प क्रम का चयन ऑनलाइन प्रपत्र में कर लें। तथापि, एनपीसीआईएल के पास अभ्यर्थियों को उनके साक्षात्कार के लिए यथाउपयुक्त शहर के आबंटन का अधिकार सुरक्षित है और अभ्यर्थी को यह सूचना विधिवत् उपलब्ध करा दी जाएगी तथा इस संबंध में आगे किसी परिवर्तन के अनुरोध पर विचार नहीं किया जाएगा।

15. साक्षात्कार के समय मूल दस्तावेजों का सत्यापन:

साक्षात्कार के समय निम्नलिखित मूल दस्तावेजों का सत्यापन किया जाएगा। मूल दस्तावेज प्रस्तुत न करने की स्थिति में उस अभ्यर्थी को साक्षात्कार के लिए अपात्र घोषित कर दिया जाएगा और ऐसे अभ्यर्थियों को यात्रा व्यय की प्रतिपूर्ति नहीं की जाएगी।

ए) **जन्मतिथि (डीओबी) प्रमाण:**

I. जन्म तिथि के प्रमाण हेतु Xवीं कक्षा का प्रमाणपत्र जिसमें जन्मतिथि का उल्लेख हो।

अथवा,

II. स्कूल छोड़ने का प्रमाणपत्र।

बी) **अर्हता:**

I. परिणाम की तारीख दर्शाने वाला अंक-पत्र।

II. अंतिम डिग्री प्रमाणपत्र

III. अनंतिम उत्तीर्णता प्रमाणपत्र (यदि अंतिम डिग्री प्रमाणपत्र जारी न किया हो तो)

IV. सीजीपीए/जीपीए/एसजीपीए या लिखित ग्रेड प्राप्तकर्ता आवेदकों को अपनी उत्तीर्णता को संबंधित संस्थान/कॉलेज/विश्वविद्यालय की रूपांतरण तालिका के अनुरूप मानना चाहिए। साक्षात्कार के लिए बुलाए जाने वाले अभ्यर्थियों को अपने संस्थान/कॉलेज/विश्वविद्यालय

की प्राधिकृत रूपांतरण तालिका प्रस्तुत करनी होगी। ऐसा न करने पर, अंको का प्रतिशत निकालने के लिए एआईसीटीई द्वारा उपलब्ध कराए गए मानक सूत्र का प्रयोग किया जाएगा।

V. गेट 2018 / गेट 2019/ गेट 2020 प्रवेश पत्र एवं अंक पत्र।

- सी) केंद्रीय/ राज्य सरकार/सार्वजनिक क्षेत्र के उद्यमों/ सहायता प्राप्त संस्थानों/ स्वायत्त निकायों में कार्यरत अभ्यर्थियों को अपने संगठन का ‘‘अनापत्ति प्रमाण पत्र’’साथ में लाना होगा।
- डी) आवेदकों को नाम के परिवर्तन के संबंध में, यदि लागू हो तो, राजपत्रित अधिसूचना/प्रमाणपत्र प्रस्तुत करना होगा।
- ई) भूतपूर्व सैनिक होने का प्रमाणपत्र (यदि लागू हो तो)
- एफ) रणभूमि में मारे गए सैनिक के आश्रित होने के समर्थन में प्रमाणपत्र (यदि लागू हो तो)

जी) जाति/वर्ग प्रमाणपत्र:

- जी.1. अनु.जा./जन जा./अन्य पिछड़ा वर्ग (गैर क्रीमी लेयर) अभ्यर्थियों को भारत सरकार द्वारा विहित प्रारूप में जाति प्रमाणपत्र प्रस्तुत करना होगा।
- जी.2. ईडब्ल्यूएस आवेदकों को भारत सरकार द्वारा विनिर्दिष्ट प्रारूप में सक्षम प्राधिकारी से आवश्यक प्रमाणपत्र प्रस्तुत करना होगा। विनिर्दिष्ट प्रारूप को www.npcilcareers.co.inसे डाउनलोड किया जा सकता है।
- जी.3. अन्य पिछड़ा वर्ग के अभ्यर्थियों को ऑनलाइन आवेदन करते समय यथा प्रयोज्य ‘क्रीमी लेयर’या ‘गैर क्रीमी लेयर’ की अपनी स्थिति दर्शानी होगी। ‘क्रीमी लेयर’के अभ्यर्थियों को अन्य पिछड़ा वर्ग के(गैर क्रीमी लेयर) के अभ्यर्थियों को प्रदत्त छूट व रियायतें देय नहीं हैं। अन्य पिछड़ा वर्ग के‘गैर क्रीमी लेयर’ के अभ्यर्थियों को भारत सरकार द्वारा विहित प्रारूप में सक्षम प्राधिकारी द्वारा **दिनांक 01.04.2019 को या उसके बाद की तारीख** में जारी जाति प्रमाणपत्र प्रस्तुत करना होगा।साथ ही, अन्य पिछड़ा वर्ग के अभ्यर्थियों को यदि साक्षात्कार हेतु बुलाया जाता है तो उन्हें साक्षात्कार हेतु रिपोर्ट करने के समय एक घोषणा करनी होगी कि वे अन्य पिछड़ा वर्ग के (गैर क्रीमी लेयर) से संबंधित हैं।
- जी.4. पीडब्ल्यूबीडी अभ्यर्थियों को निशक्तता सहित व्यक्तियों के अधिकार नियमावली, 2017 में यथा विनिर्दिष्ट प्राधिकारी द्वारा जारी निशक्तता प्रमाणपत्र प्रस्तुत करना होगा।
- जी.5. यदि ईडब्ल्यूएस/अनु.जा./जन जा./अन्य पिछड़ा वर्ग/निर्धारित शारीरिक निःशक्तता प्रमाणपत्र अंग्रेजी/हिंदी के अलावा किसी अन्य भाषा में जारी किया गया है, तो अभ्यर्थियों को अंग्रेजी अथवा हिंदी में उसका स्वप्रमाणित अनुवाद प्रस्तुत करना होगा।

16. साक्षात्कार में उपस्थित होने के लिए यात्रा भत्ता की प्रतिपूर्ति

साक्षात्कार के लिए उपस्थित होने वाले बाहरी क्षेत्र के अभ्यर्थियों को मूल टिकटों को प्रस्तुत करने पर, उनके द्वारा भरे गए आवेदन प्रपत्र में दर्ज पत्राचार के पते से निकटतम रेलवे स्टेशन तक के सबसे छोटे मार्ग के आने जाने का द्वितीय शायिका श्रेणी के किराए व इसके साथ यदि कोई आरक्षण प्रभार या सुपरफास्ट

एक्सप्रेस प्रभार आदि दिया गया हो तो उसकी अथवा वास्तविक किराए, इन दोनों में से जो भी कम हो, की प्रतिपूर्ति की जाएगी। यात्रा के किसी अन्य स्वरूप का प्रयोग किए जाने की स्थिति में यह प्रतिपूर्ति, मूल टिकट/बोर्डिंग पास प्रस्तुत किए जाने पर, द्वितीय श्रेणी के सबसे छोटे मार्ग के रेल किराए या वास्तविक किराए, इन दोनों में से जो भी कम हो, तक सीमित की जाएगी। किराए की प्रतिपूर्ति अभ्यर्थी के बैंक खाते में इलेक्ट्रॉनिक माध्यम से की जाएगी। तदनुसार, साक्षात्कार के लिए बुलाए गए अभ्यर्थियों को उपलब्ध कराए गए निर्धारित प्रपत्र में अपना बैंक विवरण देना होगा।

17. व्यक्तिगत साक्षात्कार की भाषा :

साक्षात्कार में भाग लेने वाले अभ्यर्थियों को हिंदी अथवा अंग्रेजी में से किसी भी एक भाषा में उत्तर देने की अनुमति होगी।

18. चिकित्सीय स्वस्थता :

चयनित अभ्यर्थी की कार्यकारी प्रशिक्षुओं के रूप में नियुक्ति एनपीसीआईएल के प्राधिकृत चिकित्सा अधिकारी द्वारा अभ्यर्थी के स्वस्थ पाए जाने के अधीन होगी।

चिकित्सा जाँच के लिए अनुशंसित अभ्यर्थियों को परामर्शानुसार चिकित्सा जाँच करानी होगी एवं एक और दिन रुकना पड़ सकता है। इसलिए, अभ्यर्थियों को अपने यात्रा-कार्यक्रम को तदनुसार निर्धारित करने की सलाह दी जाती है।

योग्यता क्रमसूची तैयार करने के लिए स्वस्थ पाए जाने वाले अभ्यर्थियों पर ही विचार किया जाएगा।

19. प्रशिक्षता प्रस्ताव :

आवेदित पद पर अंतिम रूप से चयनित अभ्यर्थी को निगम की लागू नीति के अनुसार प्रशिक्षणवृत्ति हेतु प्रस्ताव दिया जाएगा। इस प्रशिक्षण को सफलतापूर्वक पूर्ण करने के उपरांत चयनित अभ्यर्थी को वैज्ञानिक अधिकारी/सी के पद पर नियुक्त किया जाएगा। उन्हें एक वर्ष की अवधि के लिए परिवीक्षा में कार्य करना होगा और परिवीक्षा अवधि को सफलतापूर्वक पूर्ण करने के उपरांत उनकी नियुक्ति की पुष्टि की जाएगी।

20. आवेदन कैसे करें: :

ए. गेट 2018 / गेट 2019/ गेट 2020, जैसा भी मामला हो, के प्रवेशपत्र में गेट प्राधिकारियों द्वारा अंकित की गई पंजीकरण संख्या को एनपीसीआईएल में आवेदन हेतु प्रयोग किया जाना होगा। अभ्यर्थीगण कृपया इस संख्या को सही रूप में लिखा जाना सुनिश्चित कर लें और प्रासंगिक विषय-क्षेत्र के लिए एनपीसीआईएल ऑनलाइन आवेदन प्रपत्र में आवेदन करें। गेट पंजीकरण संख्याएं विषय-क्षेत्र में काट-छांट के अनुरोध को स्वीकार नहीं किया जाएगा।

बी. पात्र अभ्यर्थी एनपीसीआईएल के ऑन-लाइन पंजीकरण प्रणाली के माध्यम से आवेदन कर सकते हैं। किसी अन्य प्रारूप जैसे हस्तलिखित/टाइप की हुई हार्ड प्रति में किसी व्यक्ति या अन्य किसी भी

माध्यम से प्रस्तुत किए गए आवेदनों को स्वीकार नहीं किया जाएगा। कृपया किसी भी दस्तावेज/आवेदन प्रपत्र आदि को साक्षात्कार से पहले एनपीसीआईएल को प्रेषित न करें।

सी. ऑन-लाइन आवेदन करने के लिए निर्देश :

- i. अभ्यर्थियों से अनुरोध है कि आवेदन करने से पहले अपने अर्हता मानदण्डों को पढ़ लें और सुनिश्चित कर लें कि आप सभी मानदण्ड पूरा करते हों।
- ii. अभ्यर्थियों से अनुरोध है कि सुनिश्चित कर लें कि उनके पास वैध गेट 2018 / गेट 2019/ गेट 2020 अंक-पत्र है और इस अंक-पत्र के अंक उनके द्वारा भरे जाने वाले ऐच्छिक विषय-क्षेत्र के लिए लागू योग्यता अंक के अनुरूप हों।
- iii. अभ्यर्थियोंको वेब-साइट www.npcilcareers.co.in पर उपलब्ध कराए गए ऑन-लाइन आवेदन प्रपत्र के माध्यम से ही आवेदन करना होगा।
- iv. ऑन-लाइन आवेदन प्रपत्र हमारी वेब-साइट पर दिनांक 24 मार्च, 2020 (1000 बजे) से दिनांक 02 अप्रैल, 2020 (1700 बजे) तक उपलब्ध रहेगा।
- v. ऑन-लाइन आवेदन प्रक्रिया को पूर्ण करने तथा आवेदन संख्या प्राप्त करने के लिए विभिन्न विवरण, जैसे गेट प्रवेशपत्र में अंकित गेट 2018/ गेट 2019/ गेट 2020 की पंजीकरण संख्या, सीओएपी पंजीकरण संख्या, पात्रता डिग्री विवरण, अनुभव विवरण(यदि कोई हो), अंको का प्रतिशत, ई-मेल का पता (जैसा कि गेट 2018 / गेट 2019/ गेट 2020 के आवेदन में दिया गया हो), मोबाइल नंबर (जैसा कि गेट 2018 / गेट 2019/ गेट 2020 के आवेदन में दिया गया हो), पत्राचार हेतु पता, स्कैन किए फोटोग्राफ की सॉफ्ट प्रति व हस्ताक्षर (जेपीईजी) आदि की आवश्यकता होगी। अतः, आवेदकों को सलाह दी जाती है कि कृपया ऑन-लाइन आवेदन भरने से पहले इन सूचनाओं को तैयार रखें।
- vi. ऑन-लाइन आवेदन करने से पहले अभ्यर्थी को अपनी फोटो को जेपीईजी फॉर्मेट में अधिकतम 50 केबी (अधिकतम 480 X 640 पिक्सल) व न्यूनतम 10 केबी (न्यूनतम 180 X 240 पिक्सल) तथा अपने हस्ताक्षर को भी जेपीईजी फॉर्मेट में अधिकतम 20 केबी (अधिकतम 160 X 560 पिक्सल) व न्यूनतम 80 X 100 पिक्सल में स्कैन करना होगा। अपलोड की गई इस फोटो को "साक्षात्कार बुलावा पत्र" पर छापा जाएगा और यदि बुलाया जाता है तो केवल जिन अभ्यर्थियों की फोटो इस "साक्षात्कार बुलावा पत्र" पर छपी होगी, उन्हें ही साक्षात्कार में भाग लेने की अनुमति दी जाएगी।
- vii. अभ्यर्थीगण कृपया अपना वैध एवं कार्यशील ई-मेल पता दर्ज करें क्योंकि सभी महत्वपूर्ण पत्राचार इसी ई-मेल पते से किए जाएंगे। यदि अभ्यर्थीगण अपने एक्टिव मोबाइल उपलब्ध कराते हैं तो उन्हें एसएमएस भी भेजे जाएंगे। यदि अभ्यर्थी द्वारा पंजीकृत मोबाइल संख्या टीआरएआई एनपीसीपीआर सूची(जिसे पहले डीएनडी कहा जाता था) में दर्ज होंगे तो अभ्यर्थियों को पंजीकरण से संबंधित एसएमएस अलर्ट नहीं मिल पाएंगे। यदि अभ्यर्थी को ईटी- 2020 के संबंध में आगे एनपीसीआईएल से एसएमएस अलर्ट चाहिए हों तो कृपया सर्विस प्रदाता से अपने मोबाइल नंबर को एनपीसीपीआर सूची से हटाने के लिए अनुरोध करें।
- viii. ऑन-लाइन पंजीकरण प्रक्रिया में निम्नलिखित चरण हैं:

चरण-1 अभ्यर्थी को विवरण जैसे, गेट 2018/गेट 2019/गेट 2020 के प्रवेशपत्र में अंकित पंजीकरण संख्या, पूरा नाम, विषय-क्षेत्र, जन्म-तिथि, वर्ग, ई-मेल का पता, मोबाइल नंबर, शारीरिक निःशक्तता विवरण व अन्य छूट संबंधी विवरण, यदि लागू हों तो, भरना होगा। इस चरण को सफलतापूर्वक पूरा करने के उपरांत, एक एक्टिवेशन लिंक आवेदक के मेल पर भेजी जाएगी। पंजीकरण के लिए वेब पेज के ऊपर/बाईं ओर –‘ऑनलाइन पंजीकरण के लिए आवेदन’ पर क्लिक करें।

चरण-2 अभ्यर्थी को पहले चरण में पंजीकरण करने के उपरांत प्राप्त एक्टिवेशन लिंक पर क्लिक कर उसे एक्टिवेट करना होगा।

चरण-3 इस एक्टिवेशन को सफलतापूर्वक पूर्ण करने के पश्चात, अभ्यर्थी **ऑन-लाइन आवेदन** के लिए अपने लॉग-इन आईडी व पासवर्ड का प्रयोग कर लॉगइन कर सकते हैं। इस चरण में अभ्यर्थी को अपने सभी विवरण जैसे शैक्षिक योग्यताएं, कार्य अनुभव आदि भरने होंगे।

यह एक बहु-चरणीय प्रक्रिया है जिसमें आवेदक को पहले चरण की सूचनाएं भरने के बाद ही अगले चरण में जाने की अनुमति होती है। इस चरण का क्रम निम्नानुसार है:

1. शैक्षिक योग्यताएं
2. शैक्षिक योग्यता पश्चात कार्य अनुभव, यदि कोई हो।
3. व्यक्तिगत विवरण
4. साक्षात्कार के लिए प्राथमिकता वाले शहर दर्शाएं।
5. रिएक्टर स्ट्रीम का विकल्प सूचित करें।
6. फोटो व हस्ताक्षर अपलोड करना
7. एप्लीकेशन सबमिट करें।

उपर्युक्त चरणों के लिए लिंक **अप्लाई ऑन-लाइन मेनू (अप्लाई – अप्लाई ऑनलाइन)** पर उपलब्ध हैं। आवेदक को ‘**एजुकेशनल क्वालीफिकेशन्स**’ वाले लिंक पर क्लिक कर इसे शुरू करना होगा। यह जानकारी सेव हो जाने के बाद अगला चरण अर्थात **शैक्षणिक योग्यता पश्चात कार्य अनुभव** सूचनाएं भरने हेतु उपलब्ध हो जाएगा।

इस चरण से संबंधित सभी सूचनाएं भरने के बाद, आवेदक, इस प्रपत्र के सबसे नीचे की ओर दिए गए ‘**सेव ऐण्ड प्रोसीड टु नेक्स्ट स्टेप**’ विकल्प का उपयोग कर सकते हैं। इससे वर्तमान में भरी जा चुकी सूचनाएं सेव हो जाएंगी और अगले चरण में सूचनाएं भरने हेतु विकल्प खुल जाएगा। अगले चरण को भरने के लिए भी **अप्लाई ऑन-लाइन मेनू (अप्लाई – अप्लाई ऑनलाइन)** का प्रयोग किया जा सकता है।

किसी भी चरण में सूचना को ‘**सेव ऐण्ड प्रोसीड टु नेक्स्ट स्टेप**’ का उपयोग करते हुए सेव किया जा सकता है।

जब आवेदक “सबमिट एप्लीकेशन” के चरण में पहुंच जाता है, आवेदक द्वारा भरी गई समस्त जानकारी एक **ड्राफ्ट** के रूप में दिखाई देगी। यहां पर आवेदक पूर्व चरणों में भरी गई जानकारी में संशोधन कर सकता है।

यदि आवेदक यह मानता है कि उसके द्वारा भरी गई सभी जानकारी सही है तो, वह “सबमिट एप्लीकेशन” का बटन दबाकर अपना आवेदन सबमिट कर सकता है। कृपया नोट करें कि, एक बार **एप्लीकेशनको “सबमिट एप्लीकेशन” बटन दबाकर सबमिट किए जाने के बाद, आवेदक किसी भी प्रकार का संशोधन नहीं कर सकेगा।** एप्लीकेशन को सबमिट किए जाने के बाद एक एप्लीकेशन संख्या तैयार हो जाएगी।

चरण-4 केवल सामान्य/ईडब्लूएस/अन्य पिछड़ा वर्ग के पुरुष अभ्यर्थियों को ही रु. 500/- की गैर-वापसी योग्य राशि तथा उस पर देय बैंक प्रभार के आवेदन शुल्क का, ऑन-लाइन आवेदन सबमिट करने के पश्चात, वेबसाइट पर उपलब्ध कराए गए **स्टेट बैंक कलेक्ट लिंक** के माध्यम से भुगतान करना होगा। इस स्टेट बैंक कलेक्ट फैसिलिटी का उपयोग **www.onlinesbi.co.in** वेबसाइट पर स्टेट बैंक कलेक्ट ऑप्शन- क्लिक चेक बॉक्स एण्ड प्रोसीड- सेलेक्ट स्टेट के लिए **महाराष्ट्र-टाइप ऑफ कॉर्पोरेट/इंस्टीट्यूशन** के लिए **अदर्स -अदर्स** नाम के स्थान पर **एनपीसीआईएल -सबमिट - सेलेक्ट पेमेंट** कैटेगरीमें रिक्रूमेंट ऑफ एक्जीक्यूटिव ट्रेनीज 2020 लिखें।

अनु.जा./ज.जा., शारीरिक निःशक्तता वाले अभ्यर्थियों, भूतपूर्व सैनिकों, डीओडीपीकेआईए, महिला अभ्यर्थियों व एनपीसीआईएल के कर्मचारीगण को आवेदन शुल्क के भुगतान से छूट प्राप्त है।

आवेदकों को केवल इसी लिंक के माध्यम से ही शुल्क का भुगतान करना चाहिए। आवेदकों को पहले के चरण से प्राप्त आवेदन संख्या व अन्य विवरणों को स्टेट बैंक कलेक्ट लिंक के माध्यम से भुगतान किए जाते समय सही-सही भरना होगा। कृपया नोट करें कि बैंक द्वारा शुल्क की प्राप्ति की सूचना प्राप्त होने के बाद आवेदन शुल्क संबंधी विवरण को अद्यतन करने में **तीन कार्य दिवसों** का समय लग सकता है। बैंक से आवेदन शुल्क भुगतान का विवरण प्राप्त होने के उपरांत आवेदक इस विवरण को “एप्लीकेशन फी पेमेंट डिटेल्स” लिंक पर जाकर देख सकते हैं।

केवल शुल्क के भुगतान के सत्यापन के बाद ही ऑनलाइन आवेदनपत्र को देखा / प्रिंट किया जा सकता है। साक्षात्कार के समय छपे हुए आवेदन पत्र को लाना आवश्यक है। **स्टेट बैंक कलेक्ट लिंक** के माध्यम से ऑन-लाइन भुगतान करने के लिए दर्ज की जाने वाली आवेदन संख्या, गेट 2018/ गेट 2019/ गेट 2020 पंजीकरण संख्या, आवेदक का नाम, जन्मतिथि, मोबाइल नंबर व ई-मेल आईडी वही होनी चाहिए जिसे, ऑन-लाइन आवेदन के समय दर्ज किया गया हो ताकि भुगतान की पुष्टि की जा सके। एसबीआई के ‘स्टेट बैंक कलेक्ट’ लिंक के माध्यम से भुगतान किए जाने पर लागू बैंक प्रभारों का वहन अभ्यर्थी द्वारा किया जाएगा। ‘स्टेट बैंक कलेक्ट’ के माध्यम से आवेदन शुल्क का भुगतान केवल **24 मार्च**,

2020 से 02 अप्रैल, 2020 के बीच ही किया जा सकेगा। साक्षात्कार के समय 'स्टेट बैंक कलेक्ट' की छपी रसीद दिखानी होगी।

- डी. उपर्युक्त सभी लागू चरणों को पूरा करने के उपरांत ही ऑन लाइन आवेदन प्रक्रिया पूर्ण होगी।
- ई. अभ्यर्थी द्वारा 'ऐप्लीकेंट लॉग-इन' लिंक के माध्यम से अपने आवेदन की स्थिति की जानकारी प्राप्त की जा सकती है।
- एफ. अभ्यर्थियों से अनुरोध है कि कृपया अपने ई-मेल लॉग-इन आईडी व पासवर्ड को नोट कर लें क्योंकि उन्हें अपने आवेदन की जानकारी के लिए इस लॉग-इन की सहायता से वेबसाइट पर लॉग-इन करना होगा। अभ्यर्थी को आवेदन संख्या युक्त एक ईमेल भी प्रेषित की जाएगी।
- जी. योग्यता प्रतिशत के अंको वाले कॉलम में अंको का सटीक प्रतिशत लिखा जाना चाहिए न कि उन्हें राउंड ऑफ करके। उदाहरण के लिए 59.99% अंकों को राउंड ऑफ कर 60% नहीं किया जाना चाहिए।
- एच. जांच के पश्चात साक्षात्कार के लिए चयनित आवेदकों को ईमेल व एसएमएस (यदि सक्रिय मोबाइल नंबर दिया गया हो) के माध्यम से 'साक्षात्कार बुलावा पत्र' की उपलब्धता के बारे में वेबसाइट पर ऑन-लाइन सूचना दी जाएगी। साक्षात्कार की तारीख, समय व स्थान का विवरण इस 'साक्षात्कार बुलावा पत्र' में दिया होगा। अभ्यर्थी अपने 'ऐप्लीकेंट लॉग-इन' के माध्यम से लॉग-इन कर इन्हें प्रिंट कर सकते हैं। अभ्यर्थी को साक्षात्कार के समय इस 'साक्षात्कार बुलावा पत्र' की प्रिंट की हुई एक स्पष्ट प्रति साथ लानी होगी। इसके बगैर उन्हें साक्षात्कार में भाग लेने की अनुमति नहीं दी जाएगी।
- आई. प्रारंभिक स्क्रीनिंग मुख्यतया, अभ्यर्थी द्वारा आवेदन प्रपत्र में उपलब्ध कराए गए विवरण पर आधारित है। अतः, आवेदकों को विशेष रूप से सलाह दी जाती है कि कृपया ऑनलाइन आवेदन प्रपत्र में सभी विवरण सावधानीपूर्वक एवं सही-सही भरें।
- जे. आवेदकों को ऑनलाइन पंजीकरण के लिए अपनी फोटो व हस्ताक्षरों को स्कैन करके तैयार रखना चाहिए ताकि इन्हें ऑनलाइन पंजीकरण के समय अपलोड किया जा सके।
- के. कृपया नोट करें कि वैध हस्ताक्षर व फोटो के बगैर, 'ऑनलाइन एप्लीकेशन फॉर्म' स्वीकार नहीं किए जाएंगे।
- एल. **आवश्यक:**

➤ चार चरणीय प्रक्रिया :

- I. पंजीकरण
- II. एक्टिवेशन
- III. अभ्यर्थी विवरण भरें व एप्लीकेशन सबमिट करें।

IV. स्टेट बैंक कलेक्ट के माध्यम से शुल्क का भुगतान करें (यदि शुल्क लागू हो तो)।

21. साक्षात्कार के लिए चयनित आवेदकों के पास **व्यक्तिगत साक्षात्कार हेतु उपस्थित होते समय निम्नलिखित दस्तावेज अनिवार्यतः होने चाहिए :**

- साक्षात्कार के लिए अणुशक्तिनगर परिसर में प्रवेश हेतु, पैन कार्ड/ ड्राइविंग लाइसेंस/ आधार कार्ड/ वोटर आईडी/कॉलेज आई डी/ सरकार द्वारा जारी फोटो पहचान पत्र।
- **साक्षात्कार बुलावा पत्र** की फोटोग्राफ सहित एक स्पष्ट प्रिंटेड आउटपुट ।
- पूर्ण ऑन-लाइन आवेदन प्रपत्र का एक स्पष्ट प्रिंटेड आउटपुट ।
- शैक्षिक योग्यता के समर्थन में स्व-सत्यापित प्रमाणपत्रों की प्रतियां (डिग्री प्रमाणपत्र व अंक-पत्र दोनों की), अनुभव, जाति/वर्ग, जन्म-तिथि प्रमाणपत्र आदि।
- ऊपर लिखे गए सभी दस्तावेजों की मूल प्रतियां

22. **सामान्य दशाएं:**

- ए) केवल 18 वर्ष से अधिक आयु के **भारतीय नागरिक** ही आवेदन कर सकते हैं।
- बी) आवेदन करने से पहले, आवेदक को सुनिश्चित कर लेना चाहिए कि वे सभी शर्तों को पूरा करते हैं।
- सी) किसी भी जानकारी के लिए अभ्यर्थीगण, अधिकतर पूछे जाने वाले प्रश्न (एफएक्यू) से संदर्भ ले सकते हैं।
- डी) सभी योग्यताएं मान्यताप्राप्त विश्वविद्यालय/संस्था के यूजीसी/एआईसीटीई उपयुक्त सांविधिक प्राधिकारी द्वारा प्राप्त होनी चाहिए।
- ई) अंतिम वर्ष/सेमेस्टर परीक्षा में शामिल हो रहे अभ्यर्थियों को साक्षात्कार के समय अपने संस्थान/कॉलेज/विश्वविद्यालय का पहचान पत्र साथ में लाना चाहिए।
- एफ) एनपीसीआईएल के सेवारत कर्मचारीगण जिनकी ऑनलाइन आवेदन करने में रुचि है और वे पात्र हैं, उन्हें ऑनलाइन आवेदन फार्म का एक प्रिंट आउट लेकर उचित माध्यम से भेजना होगा ।
- जी) जिन अभ्यर्थियों को आवेदन शुल्क जमा करना अनिवार्य है उनका आवेदन शुल्क यदि एनपीसीआईएल के खाते में दिनांक 02.04.2020 या उससे पहले जमा नहीं होता है तो वे साक्षात्कार बुलावा-पत्र निकाल नहीं सकेंगे।
- एच) उचित प्राधिकारी से जाति/वर्ग प्रमाणपत्रों व अन्य प्रशंसापत्रों के सत्यापित किए जाने तक अभ्यर्थी की नियुक्ति अस्थायी होगी। ईडब्ल्यूएस/एससी/एसटी/ओबीसी/पीडब्ल्यूबीडी वर्ग का अपना/अपनी गलत दावा प्रस्तुत करने और अन्य प्रशंसापत्रों के गलत पाए जाने पर बिना कोई कारण बताए अभ्यर्थी की सेवाएं तत्काल प्रभाव से समाप्त कर दी जाएंगी। एनपीसीआईएल के पास, उचित होने पर, गलत प्रमाणपत्र/प्रशंसापत्र प्रस्तुत करने के लिए अभ्यर्थी के विरुद्ध कार्रवाई करने का अधिकार भी सुरक्षित है।
- आई) ऑनलाइन आवेदन की विधिवत हस्ताक्षरित हार्ड प्रतिलिपि के साथ विज्ञापन में दिए गए मूल दस्तावेजों (सत्यापन हेतु) और स्वअनुप्रमाणित प्रतिलिपियों को वैयक्तिक साक्षात्कार के समय प्रस्तुत करना होगा।

- जे) एनपीसीआईएल में अभ्यर्थी की नियुक्ति अस्थायी है और यह नियुक्ति निर्धारित प्राधिकारियों द्वारा चरित्र व पूर्ववृत्तों तथा विशेष सुरक्षा प्रश्नावली के सत्यापन की शर्त पर है।
- के) यदि आवेदक को पात्रता मानदण्ड पूरा न करने अथवा आवश्यक दस्तावेज उपलब्ध न करा पाने, एनओसी आदि के कारण साक्षात्कार में भाग लेने की अनुमति नहीं मिलती है या वे यात्रा टिकट/बोर्डिंग पास आदि नहीं प्रस्तुत कर पाते हैं तो उन्हें यात्रा व्यय प्रतिपूर्ति नहीं की जाएगी।
- एल) केवल न्यूनतम अर्हता पूरी करने मात्र से ही कोई अभ्यर्थी साक्षात्कार/नियुक्ति के लिए बुलाए जाने का हकदार नहीं होगा।
- एम) ऑनलाइन आवेदन प्रपत्र में दर्ज मोबाइल नंबर व ई-मेल आईडी कम से कम एक वर्ष तक सक्रिय रखी जानी चाहिए। एक बार दर्ज किए जाने के बाद ई-मेल आईडी को बदलने की अनुमति नहीं होगी। भविष्य के सभी पत्राचार केवल इसी ई-मेल आईडी के माध्यम से ही किए जाएंगे।
- एन) अंग्रेजी संस्करण के अतिरिक्त किसी अन्य भाषा के विज्ञापन के निर्वचन में किसी प्रकार का संदेह या विवाद होने की स्थिति में केवल अंग्रेजी संस्करण ही मान्य होगा।
- ओ) आवश्यकता होने पर, एनपीसीआईएल के पास इस भर्ती प्रक्रिया को किसी पूर्व सूचना के या कोई कारण बताए बगैर, रद्द/सीमित/वर्धित/ संशोधित/परिवर्तित करने का अधिकार सुरक्षित है।
- पी) यदि एक ही गेट पंजीकरण संख्या के लिए किसी अभ्यर्थी के कई आवेदन प्राप्त होते हैं, तो केवल नवीनतम आवेदन पर ही विचार किया जाएगा।
- क्यू) किसी विवाद की स्थिति में, न्यायिक क्षेत्र मुंबई होगा।
- आर) यदि भर्ती प्रक्रिया (कार्यकारी प्रशिक्षु- 2020) के किसी चरण के दौरान जिसमें भर्ती या कार्यभार ग्रहण के पश्चात का समय भी शामिल है, यह पाया जाता है कि, आवेदक :
- ने गलत जानकारी उपलब्ध कराई है या झूठे दस्तावेज प्रस्तुत किए हैं या,
 - ने प्रासंगिक जानकारी को छुपाया है, या,
 - ने इस भर्ती की पात्रता की शर्तों को पूरा नहीं किया है, या
 - ने चयन प्रक्रिया के दौरान अवांछित तरीकों का प्रयोग किया है या,
 - को प्रतिरूपण का दोषी पाया गया है या,
 - ने अशांति फैलाने वाला आचरण किया है जिससे साक्षात्कार को शांतिपूर्ण ढंग से पूरा किया जाना प्रभावित हुआ है।
- तो, उसे अयोग्य घोषित किया जा सकता है, उसके विरुद्ध दण्ड प्रक्रिया अपनाई जा सकती है और उसे एनपीसीआईएल में किसी भी प्रकार की नियुक्ति से वंचित किया जा सकता है तथा उसके आवेदन/नियुक्ति को तत्काल प्रभाव से रद्द/निरस्त कर दिया जाएगा।
- एस) इस विज्ञापन के माध्यम से आवेदन करने वाले अभ्यर्थीगण, अद्यतन जानकारी के लिए कृपया समय समय पर एनपीसीआईएल के वेब पोर्टल पर विजिट करते रहें।
- टी) किसी भी रूप में सिफारिश को अयोग्यता माना जाएगा।

23. हमसे संपर्क करने का तरीका:

- किसी भी पूछ-ताछ के लिए कृपया 'कान्टैक्ट अस' लिंक पर सबमिट कर सकते हैं।

- केवल दिनांक 24.03.2020 (1100 बजे)से दिनांक 02.04.2020 (1300 बजे) तक के दौरान की जाने वाली पूछ-ताछ का ही प्रत्युत्तर दिया जाएगा।
- इस विहित अवधि के दौरान भी केवल कार्यकारी प्रशिक्षु 2020की भर्ती से संबंधित वैध सवालों के ही जवाब दिए जाएंगे।

-----XXX-----

24 बहुधा पूछे जाने वाले प्रश्न (एफएक्यू):

प्रश्न-1	मुझे ऑनलाइन आवेदन फॉर्म का प्रिंटआउट कहां भेजना चाहिए?
उत्तर	ऑनलाइन आवेदन फॉर्म का प्रिंटआउट कहीं नहीं भेजा जाना है। केवल साक्षात्कार के लिए चयनित अभ्यर्थियों को ऑनलाइन आवेदन फॉर्म के प्रिंटआउट को इस विज्ञापन में बताए गए अपने अन्य आवश्यक दस्तावेजों के साथ साक्षात्कार के समय लाना है।
प्रश्न-2	क्या मुझे अपनी योग्यता, जाति, निःशक्तता संबंधी प्रमाणपत्र/ दस्तावेज की प्रतियां भेजनी चाहिए?
उत्तर	कोई भी दस्तावेज एनपीसीआईएल को नहीं भेजा जाना है।
प्रश्न-3	मेरी योग्यता एमटेक है, क्या मैं आवेदन कर सकता हूँ?
उत्तर	हां। बशर्ते कि आपने विज्ञापन में दिए गए विवरण के अनुसार विहित विषय में बीई/बीटेक/बीएससी इंजीनियरिंग की परीक्षा न्यूनतम 60 प्रतिशत अंको सहित उत्तीर्ण की हो।
प्रश्न-4	मेरे डिग्री पाठ्यक्रम में प्रतिशत के स्थान पर, केवल सीजीपीए/जीपीए/एसजीपीए या अक्षरों में वर्णित ग्रेड ही दिया जाता है। क्या मैं अपने आवेदन में ग्रेड का वर्णन कर सकता हूँ?
उत्तर	ऐसे आवेदकों, प्रतिशत के स्थान पर, जिन्हें सीजीपीए/जीपीए/एसजीपीए या अक्षरों में वर्णित ग्रेड मिला है, उन्हें अपने संस्थान/कॉलेज/विश्वविद्यालय की रूपांतरण तालिका को अपनाना चाहिए। साक्षात्कार के लिए बुलाए जाने वाले आवेदकों को इस तालिका का अपने संस्थान/कॉलेज/विश्वविद्यालय द्वारा प्राधिकृत रूप प्रस्तुत करना होगा। ऐसा न करने पर, प्रतिशत की गणना के लिए एआईसीटीई के मानक फार्मूले को अपनाया जाएगा।
प्रश्न-5	मैंने अंतिम सेमेस्टर/वर्ष की परीक्षा दी है और मेरा परिणाम अभी तक घोषित नहीं हुआ है। क्या मैं, आवेदन का पात्र हूँ?
उत्तर	हां, तथापि, चयनित व प्रशिक्षण के लिए प्रस्ताव प्राप्त आवेदकों को 30 नवंबर, 2020 से पहले अपना अंतिम परिणाम जमा करना होगा।
प्रश्न-6	मैंने अपना आवेदन ऑन-लाइन जमा कर दिया है परंतु मैं इसकी पंजीकरण संख्या भूल गया हूँ और मैंने इसका प्रिंटआउट भी नहीं लिया है। अब मुझे क्या करना चाहिए ?
उत्तर	आप अपना ई-मेल चेक करें। पंजीकरण के बाद, प्रत्येक आवेदक को एक ईमेल भेजा जाता है जिसमें उनका पंजीकरण संख्या व नाम होता है। ऑनलाइन आवेदन प्रपत्र की आवश्यकता केवल साक्षात्कार के समय ही पड़ेगी, वह भी यदि आपका चयनित सूची में नाम आता है।
प्रश्न-7	मैं अपने आवेदन की अद्यतन स्थिति की जांच कैसे कर सकता हूँ?
उत्तर	आप इस वेबसाइट में अपने संबंधित विवरण को भरकर 'एप्लीकेशन लॉग-इन' मीनू पर पर क्लिक करें।
प्रश्न-8	मैं अपने आवेदन शुल्क का भुगतान कैसे कर सकता हूँ?
उत्तर	आवेदन शुल्क का भुगतान केवल स्टेट बैंक कलेक्ट ऑनलाइन के माध्यम से ही किया जा सकता है।
प्रश्न-9	क्या मैं स्टेट बैंक कलेक्ट ऑनलाइन की बजाए चेक/डीडी/बैंक चालान आदि भेज सकता हूँ?
उत्तर	नहीं
प्रश्न-10	मैं अनु.जाति/जनजाति/ अ.पि.व./ईडब्लूएस का आवेदक हूँ परंतु मेरे पास जाति प्रमाणपत्र नहीं है। क्या मैं सामान्य वर्ग में आवेदन कर सकता हूँ?
उत्तर	यदि आप ऐसा चाहते हैं और सामान्य वर्ग की पात्रता रखते हैं, तो अपना वर्ग 'सामान्य वर्ग' घोषित करते हुए आवेदन कर सकते हैं। ऐसी स्थिति में आपको सामान्य वर्ग का आवेदक माना जाएगा और बाद में आपको अपना

	वर्ग बदलने की अनुमति नहीं दी जाएगी। आपके लिए कोई छूट/रियायत भी उपलब्ध नहीं होगी।
प्रश्न-11	मैं एक सरकारी/सार्वजनिक क्षेत्र की कंपनी में कार्यरत हूं। क्या साक्षात्कार के समय मुझे अपने नियोक्ता का अनापत्ति प्रमाणपत्र प्रस्तुत करना होगा?
उत्तर	केंद्रीय/राज्य सरकार/ सार्वजनिक क्षेत्र के उद्यमों/ सहायता प्राप्त संस्थानों में कार्यरत ऐसे आवेदक जिनका नाम चयनित सूची में आ गया हो, को अपने संगठन से अनापत्ति प्रमाणपत्र लाना होगा अन्यथा उन्हें साक्षात्कार में भाग नहीं लेने दिया जाएगा।
प्रश्न-12	कृपया 'आवेदन शुल्क'के बारे में बताएं।
उत्तर	केवल सामान्य/ अन्य पिछड़ा वर्ग तथा ईडब्ल्यूएस के पुरुष अभ्यर्थियों को ही रु. 500/- (पाँच सौ रुपए मात्र) की गैर-वापसीयोग्य राशि देय होगी। उस पर देय बैंक प्रभार का वहन भी अभ्यर्थी द्वारा ही किया जाएगा। महिला आवेदकों तथा अनु.जा./ज.जा./कार्रवाई के दौरान मारे गए सैनिकों के आश्रितों (डीओडीपीकेआईए), शारीरिक निःशक्तता वाले व्यक्तियों तथा एनपीसीआईएल के कर्मचारियों को आवेदन शुल्क का भुगतान करने से छूट प्राप्त है।
प्रश्न-13	मैंने एएमआईई पाठ्यक्रम पूर्ण किया है। क्या मैं इस विज्ञापन के अनुसार आवेदन कर सकता हूँ?
उत्तर	नहीं
प्रश्न-14	अपना पंजीकरण पूरा करने के बाद भी मुझे एक्टिवेशन ईमेल नहीं मिला है। क्यों?
उत्तर	हो सकता है कि एक्टिवेशन ईमेल आपके स्पैम या जंक मेल फोल्डर में चला गया हो, अतः आप कृपया इन फोल्डरों को चेक कर लें।
प्रश्न-15	अपना पंजीकरण पूरा करने के बाद भी मुझे एसएमएस नहीं मिला है। क्यों?
उत्तर	यदि आपके पंजीकृत मोबाइल संख्या टीआरएआई एनसीपीआर सूची (जिसे पहले डीएनडी कहा जाता था) में दर्ज होंगे तो आपको पंजीकरण से संबंधित एसएमएस अलर्ट नहीं मिल पाएंगे। यदि आप ईटी-2020 के भर्ती से संबंधित एनपीसीआईएल से भविष्य में एसएमएस अलर्ट प्राप्त करना चाहते हैं, तो कृपया सर्विस प्रदाता से अपने मोबाइल नंबर को एनसीपीआर सूची से हटाने के लिए अनुरोध करें।
प्रश्न-16	मैंने पांच वर्षीय एकीकृत (दोहरी डिग्री) पाठ्यक्रम पूर्ण किया है। मुझे कैसे आवेदन करना चाहिए ?
उत्तर	आप यूजी डिग्री कॉलम में दिए गए पांच वर्षीय एकीकृत (दोहरी डिग्री) एमटेक पाठ्यक्रम को चुन कर आवेदन कर सकते हैं।

कार्यकारी प्रशिक्षुओं की भर्ती से संबंधित कोई भी आगामी सूचना/शुद्धिपत्र/परिशिष्ट इत्यादि केवल www.npcilcareers.co.in और www.npcil.nic.in पर ही अपलोड किए जाएंगे। कृपया इन वेब पोर्टलस को देखते रहें।

एनपीसीआईएल स्त्री-पुरुष समानता वाला कार्यबल तैयार करने की दिशा में अग्रसर है और महिला अभ्यर्थियों को आवेदन हेतु प्रेरित किया जाता है।
न्यूक्लियरविद्युत: विकास की दिशा में एक कदम

----- X -----



“स्वच्छ रहो, स्वस्थ रहो”
 एनपीसीआईएल, भारत सरकार द्वारा चलाए गए स्वच्छ भारत मिशन को प्रोत्साहित करता है।
न्यूक्लियर विद्युत – एक अपरिहार्य विकल्प

